
॥ हनुमत्‌ पञ्चरत्न स्तोत्रम्‌ ॥ 


शं शं शं सिद्धनाथं प्रणमति चरणं वायुपुत्रं च रौद्रं, 

व॑ वं व॑ विश्वरूपं ह ह ह ह हसितं गर्जितं मेघक्षत्रम्‌ । 

तं तं त्रैलोक्यनाथं तपति दिनकरं तं त्रिनेत्र स्वरूपं, 

क॑ कं कन्दर्पवश्यं कमलमनहरं शाकिनीकालरूपम्‌॥ ॥ १॥ 


ररंरं रामदूतं रणगजदमितं रावणच्छेददक्षं, 

बं बं बं बालरूपं नतगिरिचरणं कम्पितं सूर्यबिम्बम्‌। 

मं मं मं मंन्त्रसिद्धिं कपिकुलतिलकं मर्दनं शाकिनीनां, 

हु हं हुं हुंकारबीजं हनति हनुमतं हन्यते शत्रुसैन्यम्‌॥ ॥२॥ 


द॑ द॑ द॑ दीर्घरूपं धरकरशिखरं पातितं मेघनाथम्‌ , 

ऊँ ऊँ उच्चाटितं वै सकलभुवतलं योगिनी वृन्दरूपम्‌ । 

क्ष क्षं क्षं क्लिप्रवेगं क्रमति च जलधिं ज्वालितं रक्षदुर्ग, 

क्के क्षें क्षेमतत्वं दनुरुहकुलं मुच्यते बिम्बकारम्‌॥ ॥ ३॥ 


क॑ क॑ क॑ कालदुष्टं जलनिधितरणं राक्षसानां विनाशे, 

दक्षं श्रेष्ठं कवीनां त्रिभुवनचरतां प्राणिनां प्राणरूपम्‌। 

हां हां हां हस्ततत्वं त्रिभुवनरचितं दैवतं सर्वभूते, 

देवानां च त्रयाणां फणिभुवनधरं व्यापकं वायुरूपम्‌॥ ॥ ४॥ 


त्वं त्वं त्वं वेदतत्वं बहुरुचयजुषां साम चाऽथर्वरूपं, 

क॑ क॑ क॑ कन्दनं त्वं ननु कमलतजे राक्षसान्‌ रौद्ररूपान्‌। 

खं खं खं खडगहस्तं झटिति भुवितले त्रोटितं नागपाशं, 

३ ३% 3» ऊँकाररूपं त्रिभुवनपठितं वेदमन्त्राधिमन्त्रम्‌ ॥ ५॥ 


सङ्ग्रामे शत्रुमध्ये जलनिधितरणे व्याघ्रसिंहे च सर्पे 

राजद्वारे च मागे गिरिगुहविवरे चोषरे कन्दरे वा । 

भूतप्रेतादियुक्ते ग्रहगणविषये शाकिनीडाकिनीनां, 

देशे विस्फोटकानां ज्वरवमनशिर:पीडने नाशकस्त्वम्‌ ॥ ॥ ६॥ 


॥ इति भगवत्पादानां रामभुजङ्गतः हनुमत्‌ पंचरत्न स्तोत्रम्‌ संपूर्णम्‌ ॥ 

कार्तिक शुक्ल नवमी - 6..209 हनुमत्‌ पंचरत्न स्तोत्रम्‌ 


॥ हनुमत्‌ पञ्चरत्न स्तोत्रम्‌ - २॥ 


बीताखिल-विषयेच्छं जातानन्दा श्रुपुलकमत्यच्छं । 
सीतापति दूताख्यं वातात्मजमद्य भावये हृद्यम्‌ ॥ ॥१॥ 


तरुणा रुण-मुखकमलं करुणारस-पूर-पूरितापागंम्‌ । 
संजीवनमाशासे मञ्जुल-महिमानं-अन्जनाभाग्यम्‌॥ ॥२॥ 


शंबरवैरि-शरातिग-मम्बुजदल-विपुललोचनोदारं । 
कंबुगलमनिलदिष्टं बिम्बज्वलितोष्टमेकमालम्बे ॥ ॥ ३॥ 


दूरीकृतसीतार्तिः प्रकटीकृतराम-वैभवस्फूर्तिः। 
दारित-दशमुख-कीर्तिः पुरतो मम भातु हनुमतो मूर्तिः ॥ ॥४॥ 


वानर-निकराध्यक्षं दानवकुल-कुमुदरविकर-सदृशम्‌ । 
दीनजनावनदीक्षं पवन-तपः पाकपुञ्जमद्राक्षम्‌॥ ॥५॥ 


एतत्‌ पवनसुतस्य स्तोत्रं यः पठति पञ्चरत्नाख्यं । 
चिरमिह निखिलान्‌ भोगान्‌ भुक्त्वा श्रीरामभक्तिमान्‌ भवति॥ ६॥ 


॥ इति श्री शंकराचार्य विरचितं हनुमत्‌ पञ्चरत्नं संपूर्णम्‌ ॥ 

